

महाराष्ट्र शासन

दुरध्वनी/फॅक्स क्र. ०२२-२२०४८२४७

ई-मेल-dokh.rfd@maharashtra.gov.in

क्रमांक : गौखनि-३७/०९१९/प्र.क्र.१२०/ख

महसूल व वन विभाग, हुतात्मा राजगुरु चौक,
मादाम कामा मार्ग, मुंबई-४०० ०३२.

दिनांक :- २३ जानेवारी, २०२०.

विषय:- गौण खनिज-सोलापूर

सन २०१६-२०१७ या वर्षाकरिता मौजे देवीकवठे-म्हैसलगे, ता.अक्कलकोट, जि.सोलापूर या वाळूगटातून उत्खनन न करता आलेल्या वाळूच्या प्रमाणशीर रक्कमेचा परतावा करणेबाबत.

श्री.दत्त एंटरप्रायजेस तर्फे श्रीमती सुरेखा म.काटगाव

शासन ज्ञापन :-

जिल्हाधिकारी, सोलापूर यांना त्यांचे पत्र क्र.मशा/कार्या-१/गौख/आरआर-१९५३/१९, दि.१६/८/२०१९ व क्र.मशा/कार्या-१/गौख/आरआर-२३७०/१९, दि.६/९/२०१९ रोजीच्या उपरोक्त विषयावरील पत्रास अनुलक्षून असे कळविण्यात येते की, सन २०१६-१७ या वर्षाकरिता मौजे देवीकवठे-म्हैसलगे ता.अक्कलकोट जि.सोलापूर हा वाळूगट ८२,०९८ ब्रासकरीता श्री.दत्त एंटरप्रायजेस तर्फे श्रीमती सुरेखा म.काटगाव यांना रक्कम रु.१७,८०,००,०००/- एवढ्या सर्वोच्च रकमेस दि.२९/१२/२०१६ रोजी मंजूर करण्यात आला होता.

०२. त्यानुसार सदर वाळूगटातून दि.३०/९/२०१७ पर्यंतच्या कालावधीसाठी वाळूचे उत्खनन व वाहतूकीचे आदेश देण्यात आले. तसेच दिनांक ३/३/२०१७ अन्वये सदर वाळूगटातून दि.३०/९/२०१७ पर्यंत सक्शन पंपाद्वारे वाळू उत्खनन करण्यास परवानगी देण्यात आली होती. दरम्यान श्री.सार्वभौम बगली, रा.कर्नाटक यांनी मा.राष्ट्रीय हरित लवाद, नवी दिल्ली येथे याचिका क्र.३६३, ३६६, ३६७, ३६८/२०१५ अन्वये सोलापूर जिल्ह्यातील कर्नाटक हद्दीलगत वाळूस्थळाबाबत याचिका दाखल केली होती. सदर याचिकेमध्ये श्री.सार्वभौम बगली, रा.कर्नाटक यांनी सक्शन पंपाच्या वापराबाबतचा संकिर्ण अर्ज क्र.२२९/२०१७ दाखल केला असून, सदर अर्जाची सुनावणी दि.१०/३/२०१७ रोजी पार पडली. सदर सुनावणी दरम्यान मा.राष्ट्रीय हरित लवाद, नवी दिल्ली यांनी सोलापूर जिल्ह्यामध्ये नदीपात्रामधून मशीनद्वारे अथवा कोणत्याही यांत्रिक साधनाद्वारे वाळू उत्खनन करण्यात येऊ नये, असा आदेश पारित केला.

०३. मा.राष्ट्रीय हरित लवाद, नवी दिल्ली यांचेकडील दि.१०/३/२०१७ रोजीच्या आदेशानुसार लिलावाधारक यांना दिनांक १७/३/२०१७ रोजी पुढील निर्णय होईपर्यंत वाळू ठेक्यावरील वाळू उत्खनन व वाहतूक बंद करण्याबाबत आदेश देण्यात आले. तदनंतर दिनांक १७/३/२०१७ अन्वये सन २०१६-१७ मध्ये सोलापूर जिल्ह्यातील सर्वोच्च बोलीने गेलेल्या वाळूस्थळांना देण्यात आलेली सक्शन पंपाच्या वापराची परवानगी रद्द करणेत आलेली आहे. त्यानुसार शासनाकडून दिनांक २८/०४/२०१७ रोजीच्या पत्रान्वये, मा.राष्ट्रीय हरित न्यायाधिकरणातील संबंधित सहायक सरकारी वकील यांचे अभिप्राय घेऊन पुढील कार्यवाही करावी. सहायक सरकारी वकील यांना जर आवश्यक वाटल्यास त्यांनी मा.न्यायाधिकरणाकडून पुढील सुनावणीच्या वेळेस सदर बाब करून घ्यावी, असे निर्देश देण्यात आले होते. दिनांक ११/५/२०१७ अन्वये लिलावधारक यांना कोणत्याही यांत्रिक साधनाचा वापर न करता मनुष्यबळाचा वापर करण्यास तसेच या अगोदरचे दि.१७/३/२०१७ रोजीचा आदेश रद्द करून, मुळ आदेशातील अटी व शर्ती व्यतिरिक्त दि.११/५/२०१७ मध्ये नमूद अटी व शर्तीसह पूर्ववत सुरु करणेस मान्यता दिली आहे.

०४. संबंधित लिलावधारकाने वेळोवेळी तहसिलदार, अक्कलकोट, उपविभागीय अधिकारी सोलापूर क्र.२ तसेच जिल्हाधिकारी कार्यालय, सोलापूर कार्यालयास मंजूर वाळूस्थळावरून संबंधित लिलावधारकाने त्यांना मंजूर केलेल्या एकूण ८२,०९८ ब्रासपैकी दि.३०/९/२०१७ पर्यंत एकूण ५६,४५७ ब्रास वाळू उत्खनन करून वाहतूक केल्याचे महामायनिंग संकेतस्थळावरून दिसून येते. मा.राष्ट्रीय हरित लवाद यांचेकडील दि.१०/३/२०१७ रोजी पारित केलेल्या आदेशानुसार दि.१७/३/२०१७ रोजी सोलापूर जिल्ह्यातील लिलावप्रक्रियेत गेलेल्या सर्व वाळूस्थळावरून उत्खनन व वाहतूक करणेचा दिलेला परवाना पुढील निर्णय होईपर्यंत बंद करणेचे आदेश देणेत आले होते व संबंधित लिलावधारकाकडून त्यांना मंजूर केलेल्या वाळूस्थळाचा ताबा तात्काळ परत घेण्यात आला होता. तसेच दि.११/५/२०१७ रोजीच्या आदेशानुसार उत्खनन व वाहतूक करणेकामी पुनश्च आदेश संबंधित लिलावधारकाला देणेत आले होते. सबब, दि.१७/३/२०१७ ते दि.१०/५/२०१७ या कालावधीत मा.राष्ट्रीय हरित लवाद, नवी दिल्ली यांनी दिलेल्या आदेशाचे तंतोतंत पालन करणेकामी लिलावधारकास त्यांना मंजूर केलेल्या वाळूस्थळावरून उत्खनन व वाहतूक करणेकामी जिल्हाधिकारी, सोलापूर यांनी स्थगिती दिली होती. तसेच संबंधित लिलावधारकाला मंजूर केलेल्या मौजे देविकवठे-म्हैसलगे या वाळूस्थळास भीमा नदीपात्रात पुरस्थिती आली होती व या नैसर्गिक आपत्तीमुळे त्याला मंजूर केलेल्या कालावधीत दि.०२/०९/२०१७ ते दि.३०/०९/२०१७ या कालावधीत उत्खनन व वाहतूक करता आले नाही.

०५. लिलावधारक श्री.दत्त एंटरप्रायजेस तर्फे श्रीमती सुरेखा म.काटगाव यांना सन २०१६-१७ या वर्षाकरीता मौजे देविकवठे-म्हैसलगे ता.अक्कलकोट जि.सोलापूर या वाळूगटातून उत्खनन न करता आलेल्या वाळूच्या प्रमाणशीर रक्कमेचा परतावा रु.५,४९,७०,४१४/- इतकी रक्कम अदा करण्यास वित्त विभागाने सहमती दर्शविली आहे.

०६. सबब, लिलावधारक श्री.दत्त एंटरप्रायजेस तर्फे श्रीमती सुरेखा म.काटगाव यांना देय असलेली रु.५,४९,७०,४१४/- (रुपये पाच कोटी एकोणपन्नास लक्ष सत्तर हजार चारशे चौदा फक्त) इतकी रक्कम त्यांनी प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

०७. या बाबीवर होणारा खर्च सन २०१९-२०२० या वर्षाकरीता लेखाशीर्ष “०८५३- अलोहयुक्त खाणी व धातुशास्त्रीय उद्योग” १०२-खनिजबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग- वजा परतावे (००)(०१) वजा परतावे (०८५३ ००८६) खाली उपलब्ध असलेल्या अंदाजपत्रकीय तरतूदीमधून खर्ची टाकून भागविण्यात यावा.

०८. सदर शासन ज्ञापन, वित्त विभागाच्या सहमतीने त्या विभागाच्या अनौपचारिक संदर्भ क्रमांक ३७०/ २०१९/ व्यय-९, दि.११ सप्टेंबर, २०१९ अन्वये दिलेल्या सहमतीनुसार निर्गमित करण्यात येत आहे.

सदर शासन झापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्यांचा संकेतांक २०२००१२३१५०४००८४१९ असा आहे. हे झापन डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दिनेश चव्हाण)

अवर सचिव, महसूल व वन विभाग

प्रति,

जिल्हाधिकारी, सोलापूर

प्रत:-

- १) विभागीय आयुक्त, पुणे विभाग, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, सोलापूर.
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन "ख"), महसूल व वन विभाग, मंत्रालय, मुंबई-४०० ०३२.